

**ਇੰਨ-ਸੀਟੂ ਫਸਲਾਂ ਦੀ ਰਹਿੰਦ-ਖੁਹੰਦ/ ਪਰਾਲੀ ਦੇ ਪ੍ਰਬੰਧਨ ਲਈ ਖੇਤੀਬਾੜੀ ਮਸ਼ੀਨਰੀ ਦੇ ਲਾਭਪਾਤਰੀਆਂ ਨੂੰ ਸਾਲ
2018-19 ਵਿੱਚ ਵਿੱਤੀ ਸਹਾਇਤਾ ਦੇਣ ਬਾਰੇ ਦਿਸ਼ਾ-ਨਿਰਦੇਸ਼**

ਸਕੀਮ ਦਾ ਨਾਮ: “ਪ੍ਰਮੋਸ਼ਨ ਆਫ ਐਗਰੀਕਲਚਰਲ ਮੈਕੇਨਾਈਜ਼ੇਸ਼ਨ ਫਾਰ ਇੰਨ-ਸੀਟੂ ਮੈਨੇਜਮੈਂਟ ਆਫ ਕਰਾਪ
ਰੈਜ਼ੀਡਿਊ ਇੰਨ ਦਾ ਸਟੇਟਸ ਆਫ ਪੰਜਾਬ, ਹਰਿਆਣਾ, ਉੱਤਰ ਪ੍ਰਦੇਸ਼ ਐਂਡ ਐਨ.ਸੀ.ਟੀ ਆਫ ਦਿੱਲੀ।

1. ਨਿਰਧਾਰਿਤ ਬਿਨੈ-ਪੱਤਰ ਸਬੰਧਿਤ ਮੁੱਖ ਖੇਤੀਬਾੜੀ ਅਫਸਰ/ ਖੇਤੀਬਾੜੀ ਇੰਜੀਨੀਅਰ (ਸੰਦ)/ ਸਹਾਇਕ ਖੇਤੀਬਾੜੀ ਇੰਜੀਨੀਅਰ (ਸੰਦ) ਦੇ ਦਫ਼ਤਰ ਵਿੱਚ ਮਿਤੀ 31.05.2018 ਤੋਂ ਪ੍ਰਾਪਤ ਕੀਤੇ ਜਾ ਸਕਦੇ ਹਨ।
2. ਬਿਨੈ-ਪੱਤਰ ਜਮਾਂ ਕਰਵਾਉਣ ਦੀ ਆਖ਼ਿਰੀ ਮਿਤੀ 15 ਜੂਨ 2018 ਸ਼ਾਮ 05:00 ਵਜੇ ਤੱਕ ਹੈ।
3. ਬਿਨੈਕਾਰ ਕਿਸਾਨ ਉਹੀ ਜਿਲ੍ਹੇ ਦਾ ਨਿਵਾਸੀ ਹੋਣਾ ਚਾਹੀਦਾ ਹੈ।
4. ਕਿਸਾਨ ਫਸਲਾਂ ਦੀ ਰਹਿੰਦ-ਖੁਹੰਦ/ ਪਰਾਲੀ ਦੇ ਪ੍ਰਬੰਧਨ ਲਈ ਖੇਤੀਬਾੜੀ ਮਸ਼ੀਨਰੀ ਸਿਰਫ ਖੇਤੀਬਾੜੀ ਵਿਭਾਗ, ਭਾਰਤ ਸਰਕਾਰ ਵੱਲੋਂ ਸੂਚੀਬੱਧ ਕੀਤੇ ਖੇਤੀ ਨਿਰਮਾਤਾਵਾਂ ਵੱਲੋਂ ਹੀ ਖਰੀਦ ਕਰ ਸਕਦਾ ਹੈ।
5. ਸਿਰਫ 8 ਤਰ੍ਹਾਂ ਦੇ ਫਸਲਾਂ ਦੀ ਰਹਿੰਦ-ਖੁਹੰਦ/ ਪਰਾਲੀ ਦੇ ਪ੍ਰਬੰਧਨ ਕਰਨ ਖੇਤੀਬਾੜੀ ਮਸ਼ੀਨਰੀ ਹੀ ਸਬਸਿਡੀ ਲਈ ਉਪਲੱਬਧ ਕਰਵਾਈ ਜਾਵੇਗੀ।

ਲੜੀ ਨੰ:	ਖੇਤੀਬਾੜੀ ਮਸ਼ੀਨਰੀ
1	ਸੁਪਰ ਸਟਰਾਅ ਮੈਨੇਜਮੈਂਟ ਸਿਸਟਮ ਫਾਰ ਸੈਲਫ ਪ੍ਰੋਪੈਲਡ ਕੰਬਾਇਨ ਹਾਰਵੈਸਟਰ
2	ਹੈਪੀ ਸੀਡਰ
3	ਪੈਡੀ ਸਟਰਾਅ ਚੌਪਰ ਸ਼ਰੈਡਰ/ ਮਲਚਰ
4	ਸ਼ਰੱਬ ਮਾਸਟਰ/ ਕਟਰ ਕਮ ਸਪਰੈਡਰ
5	ਹਾਇਡਰੌਲਿਕ ਰਿਵਰਸੀਬਲ ਐਮ.ਬੀ.ਪਲਾਓ
6	ਰੋਟਰੀ ਸਲੈਸ਼ਰ
7	ਜੀਰੋ ਟਿੱਲ ਡਰਿੱਲ
8	ਰੋਟਾਵੇਟਰ

6. ਇੱਕ ਕਿਸਾਨ ਵੱਧ ਤੋਂ ਵੱਧ 3 ਤਰ੍ਹਾਂ ਦੇ ਵੱਖ-ਵੱਖ ਖੇਤੀ ਸੰਦ ਲੈਣ ਲਈ ਬਿਨੈ ਪੱਤਰ ਦੇ ਸਕਦਾ ਹੈ।
7. ਹਰ ਇੱਕ ਖੇਤੀ ਮਸ਼ੀਨਰੀ ਤੇ ਭਾਰਤ ਸਰਕਾਰ ਵੱਲੋਂ ਨਿਸ਼ਚਿਤ ਕੀਤੀ ਸਬਸਿਡੀ ਖੇਤੀ ਮਸ਼ੀਨਰੀ ਦੇ ਮੁੱਲ ਦਾ 50% ਜਾਂ ਵੱਧ ਤੋਂ ਵੱਧ ਨਿਰਧਾਰਿਤ ਕੀਤੀ ਗਈ ਰਾਸ਼ੀ ਹੋਵੇਗੀ।
8. ਲਾਭਪਾਤਰੀ ਕਿਸਾਨ ਕੇਵਲ ਉਹੀ ਖੇਤੀ ਮਸ਼ੀਨਰੀ ਤੇ ਸਬਸਿਡੀ ਲਈ ਬਿਨੈਪੱਤਰ ਦੇ ਸਕਦਾ ਹੈ ਜੋ ਉਸ ਨੇ ਪਿਛਲੇ ਦੋ (2) ਸਾਲਾਂ ਦੌਰਾਨ ਖੇਤੀਬਾੜੀ ਵਿਭਾਗ ਵੱਲੋਂ ਸਬਸਿਡੀ ਤੇ ਪ੍ਰਾਪਤ ਨਾ ਕੀਤੀ ਹੋਵੇ।
9. ਬਿਨੈ ਪੱਤਰ ਕਿਸਾਨ ਵੱਲੋਂ ਸਾਫ ਤਰੀਕੇ ਨਾਲ ਭਰ ਕੇ ਅਤੇ ਸਾਰੇ ਲੋੜੀਂਦਾ ਦਸਤਾਵੇਜ਼ ਲਗਾਉਣ ਉਪਰੰਤ ਸਬੰਧਿਤ ਮੁੱਖ ਖੇਤੀਬਾੜੀ ਅਫਸਰ ਪਾਸ ਜਮ੍ਹਾਂ ਕਰਵਾਏ ਜਾਣ।
10. ਪ੍ਰਾਪਤ ਬਿਨੈ ਪੱਤਰਾਂ ਦੀ ਪ੍ਰਾਪਤੀ ਸਬੰਧੀ ਰਸੀਦ/ਪਹੁੰਚ ਬਿਨੈਪਾਤਰੀ ਨੂੰ ਸਬੰਧਿਤ ਦਫ਼ਤਰ ਵੱਲੋਂ ਦਿੱਤੀ ਜਾਵੇਗੀ।
11. ਪ੍ਰਾਪਤ ਬਿਨੈਪੱਤਰਾਂ ਦਾ ਲੇਖਾ ਜੋਖਾ ਸਬੰਧਿਤ ਦਫ਼ਤਰ ਵੱਲੋਂ ਸਹੀ ਢੰਗ ਨਾਲ ਰੱਖਿਆ ਜਾਵੇਗਾ।
12. ਮਿਤੀ: 15 ਜੂਨ ਤੱਕ ਪ੍ਰਾਪਤ ਹੋਣ ਵਾਲੇ ਬਿਨੈ ਪੱਤਰ, ਪਹਿਲਾਂ ਆਵੇ ਪਹਿਲਾਂ ਪਾਵੇ ਦੇ ਆਧਾਰ ਤੇ ਪ੍ਰਵਾਨ ਕੀਤੇ ਜਾਣਗੇ। ਟੀਚਿਆਂ ਤੋਂ ਵੱਧ ਬਿਨੈਪੱਤਰ ਪ੍ਰਾਪਤ ਹੋਣ ਤੇ ਲਾਭਪਾਤਰੀਆਂ ਦੀ ਚੋਣ ਲਾਟਰੀ ਰਾਹੀਂ ਕੀਤੀ ਜਾਵੇਗੀ।
13. ਚੁਣੇ ਗਏ ਲਾਭਪਾਤਰੀਆਂ ਦੀ ਸੂਚੀ ਸਬੰਧਿਤ ਦਫ਼ਤਰਾਂ/ ਵਿਭਾਗ ਦੀ ਵੈੱਬਸਾਈਟ www.agripb.gov.in/ ਭਾਰਤ ਸਰਕਾਰ ਦੀ ਵੈੱਬ ਸਾਈਟ agrimachinery.nic.in ਵਿੱਚ ਲਗਾਈ ਜਾਵੇਗੀ।

14. ਲਾਟਰੀ ਕੱਢਣ ਤੇ 7 ਦਿਨਾਂ ਦੇ ਅੰਦਰ ਸਬੰਧਿਤ ਦਫ਼ਤਰ ਵੱਲੋਂ ਲਾਭਪਾਤਰੀ ਨੂੰ ਆਰਡਰ/ ਖਰੀਦ ਪਰਮਿਟ ਜਾਰੀ ਕੀਤੇ ਜਾਣਗੇ।
15. ਚੁਣੇ ਗਏ ਲਾਭਪਾਤਰੀ 30 ਦਿਨਾਂ ਦੇ ਅੰਦਰ ਖੇਤੀਬਾੜੀ ਵਿਭਾਗ, ਭਾਰਤ ਸਰਕਾਰ ਵੱਲੋਂ ਸੂਚੀਬੱਧ ਖੇਤੀ ਨਿਰਮਾਤਾਵਾਂ ਵੱਲੋਂ ਮਸ਼ੀਨਰੀ ਦੀ ਖਰੀਦ ਕਰਕੇ ਬਿੱਲ, ਸਬਸਿਡੀ ਪ੍ਰਮਾਣ ਪੱਤਰ ਅਤੇ ਮਸ਼ੀਨ ਨਾਲ ਰੰਗੀਨ ਫੋਟੋ ਸਬੰਧਿਤ ਖੇਤੀਬਾੜੀ ਦਫ਼ਤਰ ਜਮ੍ਹਾਂ ਕਰਵਾਉਣਗੇ ਜਾਂ ਵੈਬਸਾਈਟ ਪੋਰਟਲ ਤੇ ਅਪਲੋਡ ਵੀ ਕਰਣਗੇ।
16. ਇੱਥੇ ਇਹ ਵੀ ਧਿਆਨ ਰੱਖਿਆ ਜਾਵੇਗਾ ਕਿ ਖਰੀਦੀ ਗਈ ਮਸ਼ੀਨਰੀ ਉੱਪਰ ਨਿਰਮਾਤਾ ਵੱਲੋਂ ਜਾਰੀ ਕੀਤਾ ਗਿਆ ਬਿੱਲ ਉੱਪਰ ਮਸ਼ੀਨ ਦਾ ਕੋਡ ਅਤੇ ਕ੍ਰੰਮ ਖੁਰਦਿਆ ਹੋਵੇ।
17. ਲਾਭਪਾਤਰੀ ਦੇ ਬਿੱਲ ਜਮ੍ਹਾਂ ਕਰਵਾਉਣ ਦੇ 15 ਦਿਨਾਂ ਦੇ ਅੰਦਰ ਜਿਲ੍ਹਾ ਪੱਧਰੀ ਕਮੇਟੀ ਵੱਲੋਂ ਭੌਤਿਕ ਪੜਤਾਲ ਕਰਵਾਈ ਜਾਵੇ।
18. ਭੌਤਿਕ ਪੜਤਾਲ ਹੋਣ ਦੇ 10 ਦਿਨਾਂ ਅੰਦਰ ਬਣਦੀ ਸਬਸਿਡੀ ਦੀ ਰਾਸ਼ੀ ਲਾਭਪਾਤਰੀ ਦੇ ਖਾਤੇ ਵਿੱਚ ਬਜਟ ਦੀ ਉਪਲੱਬਧਤਾ ਅਨੁਸਾਰ ਪਾਈ ਜਾਵੇ।